



சென்னை, ஜவஹர்லால் நேரு உள்விளையாட்டு அரங்கத்தில் நேற்று முன்தினம் (1.7.2025) நடைபெற்ற “நான் முதல்வன்” மூன்றாண்டு வெற்றி விழா மற்றும் “வெற்றி நிச்சயம்” திட்டதொடக்க விழாவில், “நான் முதல்வன்” கல்லூரி ஒருங்கிணைப்பாளர்கள் மற்றும் வேலைவாய்ப்பு திட்டத்திற்கான ஒருங்கிணைப்பாளர்கள், முதலமைச்சர் மு.க. ஸ்டாலின் அவர்களுடன் குழு புகைப்படம் எடுத்துக் கொண்டனர். உடன், துணை முதலமைச்சர் உதயநிதி ஸ்டாலின், இந்து சமய அறநிலையத் துறை அமைச்சர் பி.கே. சேகர் பாபு, சிறப்பு திட்டங்கள் செயலாக்கத் துறை கூடுதல் தலைமைச் செயலாளர் பிரதீப் யாதவ், உயர்கல்வித் துறை செயலாளர் முனைவர் பொ. சங்கர், தமிழ்நாடு திறன் மேம்பாட்டுக் கழகத்தின் மேலாண்மை இயக்குநர் கிராந்தி குமார் பாடி, இந்திய தொழில் கூட்டமைப்பின் தமிழ்நாடு யூனிட் தலைவர் உன்னி கிருஷ்ணன் மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (1.7.2025) சென்னையில் நடைபெற்ற 14வது மண்டல குழுத் தலைவரும், சோழிங்கநல்லூர் மேற்கு பகுதி கழக செயலாளருமான பெருங்குடி எஸ்.வி. ரவிச்சந்திரன் மகன் ஆர். வைகுந்த் - ஜெ. ஆனந்தீஸ்வரி ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். உடன் மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், சட்டமன்ற உறுப்பினர்கள் எஸ்.ஆர். ராஜா, அரவிந்த் ரமேஷ், பெருநகர சென்னை மாநகராட்சி நிலைக்குழு தலைவர் நே. சிறுதரசன், மணமக்களின் குடும்பத்தினர் உள்ளனர்.

தன்னலமற்ற சேவைகளால்

போற்றுதலுக்குரியவர்கள் மருத்துவர்கள்!

தேசிய மருத்துவ தினத்தையொட்டி முதல்வர் மு.க.ஸ்டாலின் வாழ்த்துச் செய்தி!

சென்னை, ஜூலை 3- தன்னலமற்ற சேவைகளால் போற்றுதலுக்குரியவர்களாக திகழ கீரார்கள் மருத்துவர்கள் என்று தேசிய மருத்துவர்கள் தினத்தை யொட்டி வெளியிட்டுள்ள வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார். தேசிய மருத்துவர்கள் தினத்தை யொட்டி முதலமைச்சர் மு.க. ஸ்டாலின் அவர்கள் சமூக வலைதளங்களில் வெளியிட்டுள்ள வாழ்த்துச் செய்தி வருமாறு:-

எளிய மின்புலங்களில் இருந்து வந்து, தமிழ்நாட்டின் மருத்துவக் கட்டமைப்பை வலிமைப்படுத்தி, மக்களின் நலன் காக்கும் தலைசிறந்த மருத்துவர்கள் அனைவருக்கும் தேசிய மருத்துவர்கள் தின வாழ்த்து கள்!

தன்னலமற்ற சேவைக்குச் சொந்தக்காரர்களான நமது மருத்துவர்கள் அனைவருமே போற்றுதலுக்குரியவர்கள்! அவர்களது சேவைக்கு நமது நன்றியின் அடையாளமாகத் தலைசிறந்த 50 மருத்துவர்களுக்கு இன்று விருதுகள் வழங்கி மகிழ்கிறோம்!

இவ்வாறு முதல்வர் மு.க. ஸ்டாலின் அவர்கள் பதிவிட்டுள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (1.7.2025) சென்னை, ஜவஹர்லால் நேரு உள்விளையாட்டு அரங்கத்தில் நடைபெற்ற “நான் முதல்வன்” மூன்றாண்டு வெற்றி விழா மற்றும் வெற்றி நிச்சயம்” திட்ட தொடக்க விழாவில், மாணவர்களின் புதிய கண்டுபிடிப்புகள், கண்டறிதல்கள் மற்றும் புதிய தொழில்நுட்ப உருவாக்கங்களைப் பிரதிபலிக்கும் “நான் முதல்வன்” நிரல் திருவிழா கண்காட்சியினை பார்வையிட்டார். உடன், துணை முதலமைச்சர் உதயநிதி ஸ்டாலின், இந்து சமய அறநிலையத் துறை அமைச்சர் பி.கே. சேகர் பாபு, சிறப்பு திட்டங்கள் செயலாக்கத் துறை கூடுதல் தலைமைச் செயலாளர் பிரதீப் யாதவ், உயர்கல்வித் துறை செயலாளர் முனைவர் பொ. சங்கர், தமிழ்நாடு திறன் மேம்பாட்டுக் கழகத்தின் மேலாண்மை இயக்குநர் கிராந்தி குமார் பாடி மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (1.7.2025) சென்னை, ஜவஹர்லால் நேரு உள்விளையாட்டு அரங்கத்தில் நடைபெற்ற “நான் முதல்வன்” மூன்றாண்டு வெற்றி விழா நிகழ்ச்சியில், “வெற்றி நிச்சயம்” திட்டத்தினை தொடங்கி வைத்து, “நான் முதல்வன்” திட்டத்தின் மூலம் TEXAS INSTRUMENTS நிறுவனத்தில் வேலைவாய்ப்பு பெற்ற வினீத் என்ற மாணவருக்கு பணி நியமன ஆணையினை வழங்கினார். இந்நிகழ்ச்சியில், துணை முதலமைச்சர் உதயநிதி ஸ்டாலின், இந்து சமய அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி பிரியா, நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர் இ.பரந்தாமன், துணை மேயர் மு.மகேஷ்குமார், சிறப்பு திட்டங்கள் செயலாக்கத் துறை கூடுதல் தலைமைச் செயலாளர் பிரதீப் யாதவ், உயர்கல்வித் துறை செயலாளர் முனைவர் பொ.சங்கர், தமிழ்நாடு திறன் மேம்பாட்டுக் கழகத்தின் மேலாண்மை இயக்குநர் கிராந்தி குமார் பாடி, இந்திய தொழில் கூட்டமைப்பின் தமிழ்நாடு யூனிட் தலைவர் உன்னி கிருஷ்ணன், உள்ளாட்சி அமைப்புகளின் பிரதிநிதிகள், கல்லூரி பேராசிரியர்கள், மாணவர்கள் மற்றும் அரசு உயர் அலுவலர்கள் கலந்து கொண்டனர்.

முன்னாள் குடியரசு துணைத் தலைவர்

எம்.வெங்கைய நாயுடு பிறந்த நாள்!

முதல்வர் மு.க.ஸ்டாலின் வாழ்த்து!

சென்னை, ஜூலை 3 - முன்னாள் குடியரசு துணைத் தலைவர் எம். வெங்கைய நாயுடு அவர்களின் பிறந்த நாளையொட்டி, முதல்வர்



நீங்கள் நல்ல உடல் வாழ்த்து தெரிவித் நலத்துடனும், மகிழ்ச்சி துள்ளார். யாகவும் தொடர் இது குறித்து அவரது செல்வாக்குடனும் திகழ சமூக வலை தளப் வாழ்த்துகிறேன் என்று பதிவில், பதிவிட்டுள்ளார்.

பல ஆயிரம் குடும்பங்களின் வாழ்வில் ஒளியேற்றப் போவதில் மகிழ்ச்சி:

‘வெற்றி நிச்சயம்’ என்பது திட்டத்தின் பெயர் மட்டுமல்ல, பயிற்சி பெறும் ஒவ்வொரு இளைஞருக்கும் வெற்றி நிச்சயம் என்பதே அரசின், ஒரே இலக்கு!

சென்னை, ஜூலை 3-

முதலமைச்சர் அவர்களின் கனவுத்திட்டமான “நான் முதல்வன்” திட்டத்தின் அடுத்தகட்ட பாய்ச்சலாக ‘வெற்றி நிச்சயம்’ எனும் முக்கியமான முன் நெடுப்பை முதலமைச்சர் அவர்கள், சென்னை நேரு உள் விளையாட்டு அரங்கில் நேற்று முன்தினம் தொடங்கி வைத்தார். இதில் துணை முதலமைச்சர் உதயநிதி ஸ்டாலின் கலந்து கொண்டு வரவேற்புரையாற்றினார்.

அப்போது அவர், “முதற்கட்டமாக ஆண்டுக்கு 75 ஆயிரம் இளைஞர்களுக்கு அரசு செலவில், தொழில் நிறுவனங்கள் - திறன் பயிற்சி நிறுவனங்கள் மூலம் திறன் பயிற்சி வழங்குவதற்காக தொடங்கப்பட்டுள்ள இந்தத் திட்டம் பல ஆயிரம் குடும்பங்களின் வாழ்வில் ஒளியேற்றப் போவதில் மகிழ்ச்சி அடைகிறோம்” என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வரவேற்புரையின் விவரம் வருமாறு:-

‘நான் முதல்வன்’ திட்டத்தின் மூன்றாம் ஆண்டு வெற்றி விழா

‘நான் முதல்வன்’ திட்டத்தை நம் முதலமைச்சர் அவர்கள் தன் கனவுத் திட்டம் என்று சொல்லி மூன்று ஆண்டு களுக்கு முன்பு தொடங்கி வைத்தார்கள். அதாவது, தமிழ்நாட்டு இளைஞர்கள் திறன் பயிற்சியோடு உயர்கல்வி பயில வேண்டும். 100 சதவிகித அளவிற்கு வேலைவாய்ப்பைப் பெற வேண்டும் என்பதுதான் அவரின் கனவு. அந்தக் கனவை ‘நான் முதல்வன் திட்டம்’ இன்று நனவாக்கி, உண்மையாக்கிக் கொண்டு இருக்கிறது.

வேலைவாய்ப்பு

ஏனென்றால், இதுவரைக்கும் 41 லட்சம் திறன் சான்றிதழ்களை நான் முதல்வன் திட்டத்தின் மூலம் நாங்கள் வழங்கி இருக்கிறோம். 3 லட்சத்திற்கும் அதிகமான இளைஞர்களுக்கு நான் முதல்வன்

சென்னையில் நடைபெற்ற ‘வெற்றி நிச்சயம்’ தொடக்க விழாவில் துணை முதலமைச்சர் உதயநிதி ஸ்டாலின் உற்சாக உரை!



வேலைவாய்ப்பு முகாம்கள் மூலம் வேலை வாய்ப்பையும் நான் முதல்வன் திட்டம் வழங்கி இருக்கிறது.

‘ஸ்கவுட்’ திட்டத்தில் பல மாணவர்கள் இங்கிலாந்து, ஜப்பான் போன்ற வெளிநாடுகளுக்குச் சென்று அங்குள்ள நிறுவனங்களில் திறன் பயிற்சிகளைப் பெறுகிறார்கள். அங்கேயே பல வேலை வாய்ப்பையும் பெற்று இருக்கிறார்கள். அதுமட்டுமல்ல, ஒன்றிய அரசு பணிகளுக்கான தேர்வுகளுக்கும் நான் முதல்வன் திட்டத்தின் கீழ் ஊக்கத்தொகையுடன் பயிற்சிகளும் வழங்கப்பட்டு வருகின்றன. இவற்றின்மூலம் தமிழ்நாட்டில் இருந்து ஒன்றிய அரசு பணிக்குத் தேர்வாகும் இளைஞர்களின் எண்ணிக்கையை 2021-ஆம் ஆண்டு நம் அரசு அமைவதற்கு முன்பு, அரசு அமைந்ததற்கு பின்பு என்று சொல்லும் அளவிற்கு அதிக எண்ணிக்கையில் நம் மாணவர்கள் யு.பி.எஸ்.சி தேர்வில்

தொடர்ந்து ஒவ்வொரு ஆண்டும் வெற்றி பெற்று வருகிறார்கள்.

பள்ளி மாணவர்களுக்கு ‘நான் முதல்வன்’, ‘ஒலிம்பியாட்’, ‘உயர்வுக்குப் படி’, ‘கல்லூரிக் கனவு’ போன்ற திட்டங்களையும் நம் நான் முதல்வன் திட்டத்தின் மூலம் செயல்படுத்தி வருகிறோம். இதன் மூலம் மாணவர்களுக்கு உயர் கல்விக்கான வழிகாட்டுதல்கள் வழங்கப்பட்டு வருகின்றன.

வெற்றி நிச்சயம்

ஏழ்மை போன்ற காரணங்களால், பள்ளிப் படிப்பை முடித்து கல்லூரி சேர முடியாமல் இருக்கும் மாணவர்களைக் கண்டறிந்து, உயர்கல்வி சேர கலந்தாய்வு மற்றும் உதவிகளையும் நான் முதல்வன் திட்டத்தின் மூலம் செயல்படுத்துகிறோம். நான் முதல்வன் திட்டத்தின் வெற்றியின் தொடர்ச்சியாகத்தான் நம் முதலமைச்சர் அவர்கள் இன்று ‘வெற்றி நிச்சயம்’ என்ற திட்டத்தையும்

தொடங்கி வைக்கிறார்கள். ‘வெற்றி நிச்சயம்’ என்பது இந்தத் திட்டத்தின் பெயர் மட்டுமல்ல, இதன் கீழ் பயிற்சி பெறுகிற ஒவ்வொரு இளைஞருக்கும் வெற்றி நிச்சயம் என்பதே இந்த அரசின், முதலமைச்சரின் ஒரே இலக்கு.

‘மைக்ரோ லெவல் வரைதிறன்’ பயிற்சியை எப்படிச் கொண்டு சேர்ப்பது என்பதை யோசித்து அதனடிப்படையில், இந்தத் திட்டத்தை நம் முதலமைச்சர் அவர்கள் உருவாக்கி இருக்கிறார்கள். இந்த பிரத்யேக திறன் பயிற்சி 38 தொழில் பிரிவுகளில் 165 பயிற்சிகளை 500-க்கும் மேற்பட்ட பயிற்சி நிறுவனங்கள் மூலம் வழங்கப்பட உள்ளது. அது மட்டுமல்ல, திறன் பயிற்சி பெறுவதற்கான கட்டணத்தையும் நம் அரசே செலுத்த உள்ளது.

100 கோடி ரூபாய் நிதி

வெற்றி நிச்சயம் திட்டத்தின் முதற்கட்டமாக ஆண்டுக்கு 75 ஆயிரம் மாணவர்களுக்கு இந்தத் திட்டத்தின் கீழ் பயிற்சி வழங்கப்பட இருக்கிறது. இந்தத் திட்டத்திற்காக நம் முதலமைச்சர் அவர்கள் முதற்கட்டமாக 100 கோடி ரூபாய் நிதியை ஒதுக்கி இருக்கிறார்கள். அதற்கு தமிழ்நாட்டு இளைஞர்கள் சார்பாக முதலமைச்சர் அவர்களுக்கு எங்களின் நன்றியைத் தெரிவித்துக் கொள்கிறேன். அதுமட்டுமல்ல, மாற்றுத்திறனாளிகள், ஏழை, எளிய மாணவர்கள் போன்றோருக்கு பன்னிரிமை அடிப்படையில் திறன் பயிற்சியும் வழங்கப்பட இருக்கிறது. அவர்களுக்கான ஊக்கத்தொகையும் நம் அரசு சார்பாக வழங்க

உள்ளோம். ஆகவே, இந்தத் திட்டம் தமிழ்நாட்டின் ஒட்டுமொத்த இளைஞர் சமுதாயத்தையும், வெற்றிபெற்ற சமுதாயமாக ஆக்கப்போகிறது என்பதில் எங்களுக்கு எந்த சந்தேகமும் இல்லை. எங்களுக்கு அது மகிழ்ச்சி.

இந்தத் திட்டத்தின் கீழ் பயிற்சி பெறவுள்ள இளைஞர்களுக்கு மீண்டும் எனது வாழ்த்துக்களைத் தெரிவித்துக் கொள்கிறேன். இத்தகைய சிறப்புகளையுடைய திட்டத்தின் தொடக்க விழாவிற்கு வருகை தந்து, எங்களை எல்லாம் ஊக்குவித்துள்ள முதலமைச்சர் அவர்களுக்கு மீண்டும் எனது நன்றியைத் தெரிவித்து, மீண்டும் ஒருமுறை வரவேற்று மகிழ்கிறேன். ‘வெற்றி நிச்சயம்’ முன்னெடுப்பு தமிழ்நாட்டு இளைஞர்களின் வெற்றிக்கு நிச்சயம் துணை நிற்கும்.

இவ்வாறு துணை முதல்வர் உதயநிதி ஸ்டாலின் அவர்கள் பேசினார்.

பங்கேற்றவர்கள்

நிகழ்ச்சியில் அமைச்சர் பி.கே.சேகர் பாபு, சென்னை மாநகர மேயர் பிரியா ராஜன், துணை மேயர் மகேஷ்குமார், சட்டமன்ற உறுப்பினர் பரந்தாமன், சிறப்புத் திட்டச் செயலாக்கத் துறையின் அரசு கூடுதல் தலைமைச் செயலாளர் பிரதீப் யாதவ் ஐ.ஏ.எஸ்., உயர் கல்வித் துறையின் செயலாளர் சங்கர் ஐ.ஏ.எஸ்., தமிழ்நாடு திறன் மேம்பாட்டுக் கழகத்தின் நிர்வாக இயக்குநர் கிராந்தி குமார் ஐ.ஏ.எஸ்., காண்ஃபெடேரேசன் ஆஃப் இந்தியன் இண்டஸ்ட்ரீஸ் தமிழ்நாடு யூனியன் சேர்மேன் உன்னி கிருஷ்ணன், நான் முதல்வன் திட்டத்தின் தலைமைச் செயலுதிகாரி எம்.ஜெயப்பிரகாசன் மற்றும் ராஜ் குமார், சாந்தி உள்ளிட்ட பலரும் கலந்து கொண்டனர்.